

ஆகஸ்ட் - 16

TNPSC துளிகள்

- ❖ மதுரை செங்கரும்பு, பேராலுரணி தென்னை, மூலனூர் குட்டை முருங்கை ஆகியவற்றுக்கு புவிசார் குறியீடு கோரி தமிழ்நாடு மாநில வேளாண் விற்பனை வாரியம் விண்ணப்பித்துள்ளது.
- ❖ தேசியக் கல்வி ஆராய்ச்சி மற்றும் பயிற்சி அமைப்பானது, 3 முதல் 12 ஆம் வகுப்புகளுக்கான பாடப் புத்தகங்களைத் திருத்தியமைப்பதற்காக தேசியக் கல்வி திட்டமிடல் மற்றும் நிர்வாக நிறுவனத்தின் தலைவர் MC பந்த் தலைமையில் 19 உறுப்பினர்களைக் கொண்ட தேசிய பாடத்திட்டம் மற்றும் கற்பித்தல் கற்றல் வளங்கள் குழுவினை (NSTC) அமைத்துள்ளது.
- ❖ வழக்கறிஞர்கள், பார்வையாளர்கள், பயிற்சிக் கால அடிப்படையிலான பணியாளர்கள் மற்ற பிறரும் இயங்கலை மூலமாக பதிவு செய்து, உச்ச நீதிமன்றத்திற்குள் நுழைவதற்கான இணைய வழி அனுமதிச் சீட்டினைப் பெற உதவும் 'சுஸ்வாகதம்' என்ற இணைய தளத்தினைத் தொடங்க உள்ளதாக உச்ச நீதிமன்றம் அறிவித்துள்ளது.
- ❖ இந்திய நாடானது, 2030 ஆம் ஆண்டிற்குள் அதன் ஆற்றல் வளங்களின் கலவையில் தற்போதுள்ள 6% இயற்கை எரிவாயுக் கலப்புப் பங்கினை 15% ஆக உயர்த்துவதற்கு இலட்சியமாக கொண்டு செயல்பட்டு வருகிறது.
- ❖ உலகில் மனித முடிக்கான (மூலப் பொருள்) மிகப்பெரிய மூல ஆதாரமாக இந்தியா உள்ளது.
 - கடந்த நிதியாண்டில், இந்தியா 169.23 மில்லியன் டாலர் மதிப்பிலான மனித முடியை ஏற்றுமதி செய்துள்ளது.

தமிழ்நாடு செய்திகள்

நீதிபதி K. சந்துரு குழு



- ❖ கல்வி நிறுவனங்களில் மாணவர்களிடையே நிலவும் சாதி, இன வேறுபாடுகளைக் களைவதற்கான நடவடிக்கைகள் குறித்து அரசுக்கு ஆலோசனை வழங்குவதற்காக ஓய்வு பெற்ற நீதிபதி K. சந்துரு தலைமையிலான ஒற்றை நபர் குழு நியமிக்கப் பட்டு உள்ளது.
- ❖ திருநெல்வேலி மாவட்டம் நாங்குநேரியில் சமீபத்தில் நடந்த சம்பவத்தை அடுத்து இந்த

குழு அமைக்கப்பட்டுள்ளது.

- ❖ இது அவசரமாகத் தீர்க்கப்பட வேண்டிய முக்கியப் பிரச்சினை என்பதால் இந்தக் குழு உருவாக்கப் பட்டது.

தமிழ்நாடு யானைகள் வளங்காப்பு குறித்த மாநாடு 2023

- ❖ இரண்டு நாட்கள் அளவிலான தமிழ்நாடு யானைகள் வளங்காப்பு குறித்த மாநாடானது கோவையில் நிறைவு பெற்றது.
- ❖ கைவிடப்பட்ட யானைகளைப் பராமரிப்பதற்காக என்று விலங்கு முகாம்களில் உள்ள யானைகள் பராமரிப்பு மற்றும் சீர்தரச் செயல்பாட்டு நடைமுறை (SOP) பற்றிய ஒரு கையேட்டினை வனத் துறையானது வெளியிட்டுள்ளது.
- ❖ தமிழக வனத்துறையில், கால்நடை மருத்துவச் சேவைக்காக என்று பிரத்தியேகமாக அர்ப்பணிக்கப் பட்ட தனிப் பிரிவினை உருவாக்குவதாகவும் அரசு அறிவித்துள்ளது.
- ❖ 42 யானைகள் வழித்தடங்கள் (பாலக்காட்டின் தெற்கே 24 தடங்கள் மற்றும் பாலக்காட்டின் வடக்கே 18 வழித்தடங்கள்) இதுவரை அடையாளம் காணப்பட்டுள்ளன.
- ❖ இந்திய வனவிலங்கு அறக்கட்டளை (WTI) அமைப்பானது, தமிழ்நாட்டில் 'யானைத் திருவிழாவினை' தொடங்க உள்ளதாக அறிவித்துள்ளது.



தினசரி நிலக்கரி இருப்பு அளவு

- ❖ மார்ச் 31 ஆம் தேதியன்று 2 மில்லியன் டன்னாக இருந்த தமிழ்நாட்டின் தினசரி நிலக்கரி இருப்பு அளவானது ஜூலை 26 ஆம் தேதியன்று 1.5 மில்லியன் டன்னாகக் குறைந்து உள்ளது.
- ❖ இது தமிழ்நாடு மின் உற்பத்தி மற்றும் மின்பகிர்மானக் கழகத்தின் மின் உற்பத்தி நிலையங்களை 10 நாட்கள் வரை இயக்க மட்டுமே போதுமானதாகும்.
- ❖ மேட்டூர் அனல் மின் நிலையத்தில் வழக்கமான பயன்பாட்டிற்கான தேவைக்கு மாறாக வெறும் 3% நிலக்கரி மட்டுமே கையிருப்பில் இருந்தது.
- ❖ வடசென்னை மற்றும் தூத்துக்குடி அனல்மின் நிலையங்களில் அந்தந்த

நிலையங்களின் வழக்கமான பயன்பாட்டிற்கான தேவைக்கு மாறாக தலா 19% அளவு கையிருப்பு உள்ளது.

- ❖ தென் மாநிலங்களிலேயே தமிழகம் தான் அதிக ஆற்றல் நுகர்வைக் கொண்டுள்ளது.
- ❖ ஏப்ரல் 20 ஆம் தேதியன்று தமிழக மாநிலத்தில் முன் எப்போதும் இல்லாத அளவுக்கு 19,387 மெகாவாட் மின் தேவை பதிவாகியுள்ளது.
- ❖ அன்று, முன் எப்போதும் இல்லாத அளவிற்கு 423.785 மில்லியன் அலகுகள் தினசரி நுகர்வு பதிவு செய்யப்பட்டது.
- ❖ ஆகஸ்ட் 12 ஆம் தேதியன்று, மாநிலத்தின் உச்ச கட்ட மின் தேவை 15,928 மெகாவாட்டாகவும், மாநிலத்தின் தினசரி நுகர்வு 345.834 மில்லியன் அலகுகளாகவும் இருந்தது.

தேசியச் செய்திகள்

இந்தியாவின் சுதந்திர தினம் 2023



- ❖ இந்திய நாடானது 2023 ஆம் ஆண்டு ஆகஸ்ட் 15 ஆம் தேதியன்று தனது 77வது சுதந்திர தினத்தினைக் கொண்டாடியது.
- ❖ இந்த ஆண்டிற்கான சுதந்திர தினத்தின் கருத்துரு, "தேசமே முன்னிலை, எப்போதும் முன்னிலை" என்பதாகும்.
- ❖ இந்த ஆண்டிற்கான கொண்டாட்டத்திற்கான சிறப்புப் பங்கேற்பாளர்கள் எண்ணிக்கை மிகப்பெரியப் பட்டியலைக் கொண்டது.
- ❖ மத்திய விஸ்டா (மத்திய எழில்முற்றம்) திட்டத்தின் கட்டுமானத்தில் பங்களித்தோர், 'எழுச்சி மிக்க கிராமங்கள்', ஆசிரியர்கள், செவிலியர்கள், விவசாயிகள், மீனவர்கள், தொழிலாளர்கள் ஆகியோர் இதில் அடங்குவர்.
- ❖ சுதந்திர தினத்தன்று பிரதமரின் உரையாற்றலில் கலந்து கொள்வதற்காக சுமார் 1,800 நபர்களுக்கு அழைப்பு விடுக்கப்பட்டது.

மழைக்காலக் கூட்டத்தொடர் 2023

- ❖ சமீபத்தில் நடந்து முடிந்த மழைக் கால கூட்டத்தொடரில் மக்களவையானது அதன் திட்டமிடப்பட்ட நேரத்தில் 43 சதவீதமும் மற்றும் மாநிலங்களவை 55 சதவீதமும் மட்டுமே இயங்கியுள்ளன.



- ❖ ஆனால் 23 மசோதாக்கள் நிறைவேற்றப்பட்டதையடுத்து சட்டமியற்றும் செயல்பாடுகள் அதிகமாகவே பதிவாகியுள்ளது.
- ❖ கீழவையில் சுமார் 44 மணி 15 நிமிடங்கள் நீடித்த 17 அமர்வுகள் நடைபெற்றது.
- ❖ நம்பிக்கையில்லா தீர்மானம் மீதான விவாதம் ஆனது 19 மணி நேரம் 59 நிமிடங்கள் நீடித்தது.
- ❖ இந்தக் கூட்டத் தொடரில் இருபத்து மூன்று மசோதாக்கள் நிறைவேற்றப்பட்டன.
- ❖ பெரும்பாலான மசோதாக்கள் ஒரு சிறிய அளவு ஆய்வுக்கு மட்டுமே உட்படுத்தப்பட்டு நிறைவேற்றப் பட்டன.
- ❖ இந்தக் கூட்டத் தொடரில் அறிமுகப்படுத்தப்பட்ட மசோதாக்களில் சுமார் 56% இரு அவைகளாலும் நிறைவேற்றப்பட்டன.
- ❖ சராசரியாக, இந்தக் கூட்டத் தொடரில் அறிமுகப் படுத்தப்பட்ட ஒரு மசோதா எட்டு நாட்களுக்குள் நிறைவேற்றப்பட்டது.
- ❖ அறிமுகப் படுத்தப் பட்ட மொத்த மசோதாக்களில், மூன்று மசோதாக்கள் பாராளுமன்ற குழுக்களுக்கு மதிப்பீட்டிற்காகப் பரிந்துரைக்கப்பட்டுள்ளன.
- ❖ மக்களவையில் அறிமுகப்படுத்தப்பட்ட 17% மசோதாக்கள் பாராளுமன்ற குழுக்களுக்கு மதிப்பீட்டிற்காக அனுப்பப்பட்டுள்ளன.
- ❖ கடந்த மூன்று மக்களவை கூட்டத்தொடருடன் ஒப்பிடுகையில் இது குறைவு ஆகும்.
- ❖ இந்தக் கூட்டத்தொடரில் நிறைவேற்றப்பட்ட 23 மசோதாக்களில், ஏழு மசோதாக்கள் பாராளுமன்ற நிலைக் குழுவால் ஆய்வு செய்யப் பட்டுள்ளன.
- ❖ தேசிய செவிலியர் மற்றும் மருத்துவத் தாதியர் ஆணையம் மற்றும் தேசிய பல் மருத்துவ ஆணையம் ஆகியவற்றை உருவாக்குவதற்கான மசோதாக்கள் மூன்று நிமிடங்களுக்குள் மக்களவையில் விவாதிக்கப்பட்டு ஒரு சேர நிறைவேற்றப் பட்டன.
- ❖ மத்திய சரக்கு மற்றும் சேவை வரி மற்றும் ஒருங்கிணைந்தச் சரக்கு மற்றும் சேவை வரி திருத்த மசோதாக்கள் மக்களவையில் இரண்டு நிமிடங்களுக்குள் ஒரு சேர நிறைவேற்றப் பட்டன.
- ❖ மாநிலங்களவை தொடர்ச்சியாக அடுத்தடுத்த மூன்று நாட்களில் 10 மசோதாக்களை நிறைவேற்றியது.




சர்வதேசச் செய்திகள்

ஆகஸ்ட் 15 ஆம் தேதியன்று சுதந்திர தினம் கொண்டாடும் இதர நாடுகள்

- ❖ இந்தியா உட்பட மேலும் ஐந்து நாடுகள் இந்த நாளைத் தேசிய சுதந்திர தினமாகக்

கொண்டாடுகின்றன.

- ❖ 1971 ஆம் ஆண்டு ஆகஸ்ட் 15 ஆம் தேதியன்று ஐக்கியப் பேரரசிடம் இருந்து பஹ்ரைன் சுதந்திரம் பெற்றது.
- ❖ 1945 ஆம் ஆண்டு ஆகஸ்ட் 15 ஆம் தேதியன்று கொரியத் தீபகற்ப நாடானது ஜப்பானிய ஆட்சியிலிருந்து விடுதலை பெற்றது.
- ❖ தென் கொரியா மற்றும் வட கொரியா ஆகிய இரண்டு நாடுகளும் இந்த நாளை தங்களது தேசிய விடுதலை தினமாகக் கொண்டாடுகின்றன.
- ❖ 1960 ஆம் ஆண்டு காங்கோ ஜனநாயகக் குடியரசு ஆனது பிரான்சிடம் இருந்து முழு சுதந்திரம் பெற்றது.
- ❖ உலகின் மிகச் சிறிய நாடுகளில் ஒன்றான லிச்சென்ஸ்டைன் நாடானது 1866 ஆம் ஆண்டில் இதே நாளில் தான் ஜெர்மன் நாட்டின் ஆட்சியிலிருந்து விடுதலை பெற்றது.



மாநிலச் செய்திகள்

நிதியியல் நலன் குறித்த அறிக்கை

- ❖ டியூட்சே பாங்க் இந்தியா வங்கியின் தலைமைப் பொருளாதார நிபுணர் கௌசிக் தாஸ் 17 முக்கிய மாநிலங்களின் நிதி நலன் பற்றிய அறிக்கையினைத் தயாரித்துள்ளார்.
- ❖ 2024 ஆம் நிதியாண்டின் முதல் நிதிநிலை அறிக்கை மதிப்பீடுகளின் அடிப்படையில், முன்னணியில் உள்ள முதல் மூன்று மாநிலங்கள் மகாராஷ்டிரா, சத்தீஸ்கர் மற்றும் தெலுங்கானா ஆகியன ஆகும்.
- ❖ கடைநிலையில் உள்ள மூன்று மாநிலங்கள் மேற்கு வங்காளம், பஞ்சாப் மற்றும் கேரளா ஆகியனவாகும்.
- ❖ மகாராஷ்டிரா, கர்நாடகா, தமிழ்நாடு மற்றும் சத்தீஸ்கர் ஆகியவை 2004 முதல் 2016 வரையிலான நிதியாண்டுகளின் முன்னணியில் இருந்தன.
- ❖ 2004-2016 ஆகிய காலகட்டத்தில், மேற்கு வங்காளம், பீகார், உத்தரப் பிரதேசம் மற்றும் ராஜஸ்தான் ஆகிய மாநிலங்கள் கடைநிலையில் மீண்டும் மீண்டும் இடம் பெற்றுள்ளன.

முக்கிய தினங்கள்

சர்வதேச இடது கை பழக்கமுடையோர் தினம் - ஆகஸ்ட் 13

- ❖ இந்த தினமானது இடது கை பழக்கம் உள்ளவர்கள் எதிர்கொள்ளும் சவால்கள் மற்றும்

சாதனைகள் பற்றிய விழிப்புணர்வை ஏற்படுத்துவதை நோக்கமாகக் கொண்டுள்ளது.

- ❖ இது பெரும்பாலும் வலது கை பழக்கமுடையோர் பழக்கம் உள்ள நபர்கள் காணப்படும் உலகில் இடது கை பழக்கம் உள்ளவர்களின் உள்ளடக்கம் மற்றும் புரிதலை நன்கு ஊக்குவிக்கிறது.
- ❖ இடது கை பழக்கம் உள்ளவர்கள் குழுவின் நிறுவனர் டீன் R. கேம்ப்பெல் என்பவரால் தொடங்கப் பட்ட இந்தத் தினமானது முதன்முதலில் 1976 ஆம் ஆண்டில் கடைப்பிடிக்கப் பட்டது.
- ❖ 2023 ஆம் ஆண்டிற்கான கருத்துரு, "விளையாட்டுத் துறைகளில் இடது கை பழக்கம் உடையவர்கள்" என்பதாகும்.



உலக உறுப்பு தான தினம் - ஆகஸ்ட் 13

BE A LIFE SAVER

Donate your Organ,
Donate the Gift of Life

What organ can you donate?	 Kidney	 Liver	 Pancreas	 Lungs
 HUMAN ORGAN FOR TRANSPLANT	 Heart	 Intestine	 Eye Cornea	 Hand

Organs that can be donated by living donors

- One kidney
- One lung
- A part of the liver
- A part of the pancreas
- A part of the intestine

Organs that can be donated when donor is deceased

- Kidneys (2)
- Liver
- Lungs (2)
- Heart
- Pancreas
- Intestines
- Hand
- Face

- ❖ இத்தினமானது உறுப்பு தானம் மற்றும் உறுப்பு மாற்று அறுவை சிகிச்சையின் முக்கியத்துவம் குறித்த விழிப்புணர்வை ஏற்படுத்துவதை நோக்கமாகக் கொண்டது.

- ❖ இது உயிரைக் காப்பாற்றவும், அவசியம் உள்ளவர்களின் வாழ்க்கைத் தரத்தை மேம்படுத்தவும், இறந்த பிறகு தங்கள் உடல் உறுப்புகள் மற்றும் திசுக்களைத் தானம் செய்வதற்கு உறுதியளிக்கவும் வேண்டி மக்களை ஊக்குவிக்கிறது.
- ❖ இந்த நாள் 2005 ஆம் ஆண்டில் முதன்முதலில் அனுசரிக்கப்பட்டது.
- ❖ 1954 ஆம் ஆண்டில் ரொனால்ட் லீ ஹெரிக் தனது சிறுநீரகத்தைத் தனது இரட்டையரான சகோதரருக்கு தானம் செய்த நிகழ்வு தான் முதல் உடல் உறுப்பு தானமாகும்.
- ❖ இந்தியாவில் முதல் முறையாக உடல் உறுப்பு தானம் செய்த நபர் லலிதா ரகுராம் என்பவர் ஆவர்.
- ❖ 1994 ஆம் ஆண்டில், அவர் தனது கணவருக்குச் சிறுநீரகத்தைத் தானம் செய்ததன் மூலம் நாட்டில் பதிவான, உயிருள்ள நபர் செய்த முதலாவது உறுப்பு தானம் இதுவாகும்.
- ❖ 2023 ஆம் ஆண்டிற்கான இத்தினத்தின் கருத்துரு, "தன்னார்வத் தானம் செய்ய முன் வாருங்கள்; குறைபாடுகளை நிரப்புவதற்கு அதிக எண்ணிக்கையிலான உறுப்பு தானம் செய்பவர்கள் தேவை" என்பதாகும்.

இந்தியாவில் பிரிவினை சார்ந்த பயங்கரங்கள் நினைவு தினம் - ஆகஸ்ட் 14

- ❖ பிரிவினையால் நிகழ்ந்த தாக்குதல்களில் உயிரிழந்த அனைவரையும் நினைவுகூரும் வகையில் ஆகஸ்ட் 14ஆம் தேதியன்று விபஜன் விபிஷிகா ஸ்மிருதி திவாஸ் தினமானது அனுசரிக்கப் படுகிறது.
- ❖ மனித வரலாற்றில் மிகப்பெரிய சில புலம்பெயர்வுகளில் ஒன்றை ஏற்படுத்திய இந்தப் பிரிவினையானது, சுமார் 20 மில்லியன் மக்களைப் பாதிப்புள்ளாக்கியது.
- ❖ மில்லியன் கணக்கான குடும்பங்கள் தங்கள் மூதாதையர் கிராமங்கள் / நகரங்கள் / பெரு நகரங்களை விட்டுப் புதிதாக தங்களது வாழ்க்கையை அகதிகளாக தொடங்க வேண்டிய கட்டாயம் ஏற்பட்டது.

